

LI KIEKU !!!
Ta' C. CASSAR

Li kelli bi gwinhajn il-fantażija
Intir 'il fuq. 'il fuq, 'il fuq,
Oghla mis-shab, nisboq ix-xemx qawwija
Fejn qatt l-ebda mahluq
Jirfes ma seta';
U f'dak il-berah wiesa',
Fejn thoss in-nifs jinqata',
Nilhaq l-eluf ta' kwiekeb bajdanija
Li jiddu filghaxija
Ize'nu s-sema u jzidulu d-dija,
U kont lejn wahda minnhom
Ferhan u hieni,
Nasal hafif bhal berqa
U kollha herqa
Taghtini s-sliem donnha qed tistennieni
Ghidli habib:
X'gatt kont insib?

Flok id-dija hiemda, fiddiena,
Li r-ruh isserrah mit-tigrib imnikkta
Tferrah il-qalb fis-sikta
Troddilha s-sahha, fiha zzid qlubija
Meta tisfa' marradija.....

Kont niggi wiċċ imb'wiċċ
Ma' infern ta' hgejjeġ, ilsna ta' nirien
Imkebbsa ma' tulek, ja zmien,
Jaharqu, ixawtu, jeqirdu
Bis-shana tikwi taghhom
Lil kull min jersaq maghhom,
U mwerwer igeghiluh jitbieghed
Donnu jilmaħ fihom
Tmiem il-holqien
U l-qawma mill-imwiet
Ta' dawk l-erwieħ resqin lejn it-telfien.

Imbagħad kont nahseb jien
Li kull ma johloq Poeta
Mhuwiex hliet holma li jichadha z-zmien.

ID-DISA' SINFONIJA
TA' BEETHOVEN

Ta' KARMENU MALLIA

X'mewga ta' ferħ
Inhossu f'qalbna tfawwar
Kif jinzlu go widnejna n-noti helwa
Li int sawwart,
Aghma,
Fl-ahħar jiem imdejqa,
U għannejt fid-dmugh ta' qalbek.

X'ziffa ta' mħabba,
X'ghaqda shiħa u bnina,
X'ghatx li nittajru tnissel go xewqitna
Bin-noti tiegħek
Qisek, bil-ghaqal, sraqthom
Mill-fomm għasli ta' l-Angli.

X'ilsien ta' hlewwa!
Min tahulek, tkellem?
Imbierek għal elf darba Min tahulek!
Kif nistahjew
Nitbandlu bhal go holma
Li hadd ma jista' jfisser.

Mhux tassew, ghidli,
Li lsien did-dinja tiegħek,
Insigtu, irqomtu,
B'dil-hlewwa, biex thennina?
Il-Hajja hi xbieħa ta' dis-Sinfonja
L'int hlaqt imnebbah.